

NARAYANIYAM DASHAKA 81

snigdhāṁ mugdhāṁ satatamapi tāṁ lālāyan satyabhāmāṁ
yātō bhūyah saha khalu tayā yājñasēnīvivāham ॥
pārthaprītyai punarapi manāgāsthitō hastipuryāṁ
saśakraprastham puramapi vibhō samvidhāyāgatō’bhūh ॥ 1॥

bhadrāṁ bhadrāṁ bhavadavarajāṁ kauravēṇārthyamānāṁ
tvadvāchā tāmahṛta kuhanāmaskarī śakrasūnuḥ ॥
tatra kruddham balamanunayan pratyagāstēna sārdham
śakraprastham priyasakhamudē satyabhāmāsahāyah ॥ 2॥

tatra krīḍannapi cha yamunākūladṛṣṭāṁ gr̥hītvā
tāṁ kālindīṁ nagaramagamaḥ khāṇḍavaprīṇitāgnih ॥
bhrātṛtrastāṁ praṇayavivaśāṁ dēva paitṛṣvasēyīṁ
rājñāṁ madhyē sapadi jahṛṣē mitravindāmantīm ॥ 3॥

satyāṁ gatvā punarudavahō nagnajinnandanāṁ tāṁ
badhvā saptāpi cha vṛṣavarān saptamūrtirnimēśat ॥
bhadrāṁ nāma pradaduratha tē dēva santardanādyā-
statsōdaryā varada bhavataḥ sā’pi paitṛṣvasēyī ॥ 4॥

pārthādyairapyakṛtalavanāṁ tōyamātrābhilakṣyam
lakṣam Chitvā śapharamavṛthā lakṣmaṇāṁ madrakanyām ॥
aṣṭāvēvaṁ tava samabhavan vallabhāstatra madhyē
śuśrōtha tvam surapatigirā bhaumaduśchēṣṭitāni ॥ 5॥

smṛtāyātāṁ pakṣipravaramadhirūḍhastvamagamō
vahannaṅkē bhāmāmupavanamivārātibhavanam ॥
vibhindan durgāṇi truṭitapṛtanāśōṇitarasaiḥ
puram tāvat prāgjyotiṣamakuruthāḥ śōṇitapuram ॥ 6॥

murastvāṁ pañchāsyō jaladhivanamadhyādudapatat
sa chakrē chakrēṇa pradalitaśirā maṅkṣu bhavatā ॥
chaturdantairdantāvalapatibhirindhānasamaram
rathāṅgēna Chitvā narakamakarōstīrṇanarakam ॥ 7॥

stutō bhūmyā rājyaṁ sapadi bhagadattē’sya tanayē
gajañchaikam datvā prajighayitha nāgānnijapurīm ॥

khalēnābaddhānāṁ svagatamanasāṁ śōḍaśa punaḥ
sahasrāṇi strīṇāmapi cha dhanarāśim cha vipulam ॥ 8॥

bhaumāpāhṛtakunḍalam tadaditērdātum prayātō divaṁ
śakrādyairmahitaḥ samam dayitayā dyustrīṣu dattahriyā ॥
hṛtvā kalpatarum ruṣābhipatitam jitvēndramabhyāgama-
statti śrīmadadōṣa īdṛṣa iti vyākhyātumēvākṛthāḥ ॥ 9॥

kalpadrum satyabhāmābhavanabhuvi srjan dvyaṣṭasāhasrayoṣāḥ
svīkṛtya pratyagāraṁ vihitabahuvapurlāyan kēlibhēdaiḥ ॥
āścharyānnāradālōkitavividhagatistatra tatrāpi gēhē
bhūyaḥ sarvāsu kurvan daśa daśa tanayān pāhi vātālayēśa ॥ 10॥

Sri Amritananda Natha Guruvu Garu, Amrita Nilayam, Gowravaram Village & Post, Kavali Mandal, Nellore District, Andhra Pradesh.
Phone Number: +91 9493475515 | www.amritanilayam.org